
Shri Kamakshi Stuti

श्रीकामाक्षेस्तुतिः

Document Information



Text title : Shri Kamakshi Stuti 08 10

File name : kAmAkShIstutiH.itx

Category : devii, devI, stuti

Location : doc_devii

Proofread by : Rajesh Thyagarajan

Description/comments : From stotrArNavaH 08-10

Latest update : August 15, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 15, 2021

sanskritdocuments.org



ಶ್ರೀಕಾಮಾಕ್ಷೀಸ್ತುತಿಃ



ವಂದೇ ಕಾಮಾಕ್ಷ್ಯಹಂ ತ್ವಾಂ ವರತನುಲತಿಕಾಂ ವಿಶ್ವರಕ್ಷೈಕದೀಕ್ಷಾಂ
ವಿಷ್ವಗ್ವಿಶ್ವಂಭರಾಯಾಮುಪಗತವಸತಿಂ ವಿಶ್ರುತಾಮಿಷ್ವದಾತ್ರಿಂ .
ವಾಮೋರೂಮಾಶ್ರಿತಾರ್ತಿಪ್ರಶಮನನಿಪುಣಾಂ ವೀರ್ಯಶೌರ್ಯಾದ್ಯುಪೇತಾಂ
ವಂದಾರುಸ್ವಸ್ವದ್ರುಮಿಂದ್ರಾದ್ಯುಪಗತವಿಟಪಾಂ ವಿಶ್ವಲೋಕಾಲವಾಲಾಂ .. 1..
ಚಾಪಲ್ಯಾದಿಯಮಭಗಾ ತಟಿದಹೋ ಕಿಂಚೇತ್ಸದಾ ಸರ್ವಗಾ-
ಹ್ಯಜ್ಞಾನಾಖ್ಯಮುದಗ್ರಮಂಧತಮಸಂ ನಿರ್ಋದ್ಯ ನಿಸ್ತಂದ್ರಿತಾ .
ಸರ್ವಾರ್ಥವಲಿದರ್ಶಿಕಾ ಚ ಜಲದಜ್ಯೋತಿರ್ನ ಚೈಷಾ ತಥಾ
ಯಾಮೇವಂ ವಿವದಂತಿ ವೀಕ್ಷ್ಯ ವಿಬುಧಾಃ ಕಾಮಾಕ್ಷಿ ನಃ ಪಾಹಿ ಸಾ .. 2..
ದೋಷೋತ್ಪ್ಲವಪುಃ ಕಲಾಂ ಚ ಸಕಲಾಂ ಬಿಭ್ರತ್ಯಲಂ ಸಂತತಂ
ದೂರತ್ಯಕ್ತಕಲಂಕಿಕಾ ಜಲಜನುರ್ಗಂಧಸ್ಯ ದೂರಸ್ಥಿತಾ .
ಜ್ಯೋತ್ಸ್ನಾತೋ ಹ್ಯುಪರಾಗಬಂಧರಹಿತಾ ನಿತ್ಯಂ ತಮೋಘ್ನಾ ಸ್ಥಿರಾ
ಕಾಮಾಕ್ಷೀತಿ ಸುಚಂದ್ರಿಕಾಶಿಯತಾ ಸಾ ಪಾತು ನಃ ಸರ್ವದಾ .. 3..
ದಿಶ್ಯಾದ್ಧೇವಿ ಸದಾ ತ್ವದಂಘ್ರಿಕಮಲದ್ವಂದ್ವಂ ಶ್ರಿತಾಲಿಷ್ಠಲಂ
ವೃತ್ತಿಂ ತತ್ಸ್ವಯಮಾದಧಚ್ಚ ವಿಮುಖಂ ದೋಷಾಕರಾಡಂಬರೇ .
ಸೂರ್ಯಾರ್ಧರ್ಷಹಸನ್ಮುಖಂ ಶ್ರುತಿಪಥಸ್ಯಾತ್ಯಂತಭೂಷಾಯಿತಂ
ನೇತ್ರಾನಂದವಿಧಾಯಿ ಪಂಕಮಧರೀಕೃತ್ಯೋಜ್ಜ್ವಲಂ ಸದ್ಧೃತಂ .. 4..
ಕಾಮಾಕ್ಷೀಪದಪದ್ಮಯುಗ್ಮಮನಘಂ ಕುರ್ಯಾನ್ಮದೀಯೇ ಮನಃ-
ಕಾಸಾರೇ ವಸತಿಂ ಸದಾಪಿ ಸುಮನಸ್ಸಂದೋಹಸಂರಾಜಿತೇ .
ಸುಜ್ಞಾನಾಮೃತಪೂರಿತೇ ಕಲುಷತಾಹೀನೇ ಚ ಪದ್ಮಾಲಯೇ
ನಿತ್ಯಂ ಸತ್ಕುಮುದಾಶ್ರಿತೇ ನಿಜವಸತ್ಯಾತ್ಪ್ರಭಾವೇ ಸದಾ .. 5..
ಕಾಮಾಕ್ಷೀಪದಪದ್ಮಯುಗ್ಮನಖರಾಃ ಸಮ್ಯಕ್ಕಲಾಸಂಯುತಾಃ
ನಿತ್ಯಂ ಸದ್ಗುಣಸಂಶ್ರಿತಾಃ ಕುವಲಯಾಮೋದೋದ್ಭವಾಧಾಯಕಾಃ .
ಉತ್ಕೋಚಂ ದಧತಶ್ಚ ಪಂಕಜನುಷಾಂ ಸಂರೋಚಕಾಃ ಸ್ಥಾನತಃ
ಶ್ರೇಷ್ಠಾದಿಂದುನಿರಾಸಕಾರಿವಿಭವಾ ರಕ್ಷಂತು ನಃ ಸರ್ವದಾ .. 6..
ಕಾಮಾಕ್ಷೀಚರಣಾರವಿಂದಯುಗಲೀಗುಲ್ಬದ್ವಯಂ ರಕ್ಷತಾ-
ದಸ್ಮಾನ್ ಸಂತತಮಾಶ್ರಿತಾರ್ತಿಶಮನಂ ದೋಷಾಘವಿದ್ವಂಸನಂ .

ತೇಜಃಪೂರನಿಧಾನಮಂಘ್ರಿವಲಯಾದ್ಯಾಕಲ್ಪಸಂಘಟ್ಟನ-
 ಪ್ರೋದ್ಯದ್ವಾ ನಮಿಷೇಣ ಚ ಪ್ರತಿಶೃಣನ್ನಮ್ರಾಲಿರಕ್ಷಾಮಿವ .. 7..
 ಜಂಘೇ ದ್ವೇ ಭವತಾಂ ಜಗತ್ತಯನುತೇ ನಿತ್ಯಂ ತ್ವದೀಯೇ ಮನ-
 ಸ್ಸಂತೋಷಾಯ ಮಮಾಮಿತೋರ್ಜಿತಯಶಃಸಂಪತ್ತಯೇ ಚ ಸ್ವಯಂ .
 ಸಾಮ್ರೋಲಂಘನಜಾಂಘಿಕೇ ಸುವಪುಷಾ ವೃತ್ತೇ ಪ್ರಭಾಸಂಯುತೇ
 ಹೇ ಕಾಮಾಕ್ಷಿ ಸಮುನ್ನತೇ ತ್ರಿಭುವನೀಸಂಕ್ರಾಂತಿಯೋಗ್ಯೇ ವರೇ .. 8..
 ಕಾಮಾಕ್ಷ್ಯ ನ್ವಹಮೇಧಮಾನಮವತಾಜ್ಜಾನುದ್ವಯಂ ಮಾಂ ತವ
 ಪ್ರಖ್ಯಾತಾರಿಪರಾಭವೈಕನಿರತಿ ಪ್ರದ್ಯೋತನಾಭಂ ದ್ಯುತೇಃ .
 ಸಮ್ಯಗ್ವೃತ್ತಮತೀವ ಸುಂದರಮಿದಂ ಸಂಪನ್ನಿದಾನಂ ಸತಾಂ
 ಲೋಕಪ್ರಾಭವಶಂಸಿ ಸರ್ವಶುಭದಂ ಜಂಘಾದ್ವಯೋತ್ತಂಭನಂ .. 9..
 ಊರೂ ತೇ ಭವತಾಂ ಮುದೇ ಮಮ ಸದಾ ಕಾಮಾಕ್ಷಿ ಭೋ ದೇವತೇ
 ರಂಭಾಟೋಪವಿಮರ್ದನೈಕನಿಪುಣೇ ನೀಲೋತ್ಪಲಾಭೇ ಶುಭೇ .
 ಶುಂಡಾದಂಡನಿಭೇ ತ್ರಿಲೋಕವಿಜಯಸ್ತಂಭೌ ಶುಚಿತ್ವಾರ್ಜವ-
 ಶ್ರೀಯುಕ್ತೇ ಚ ನಿತಂಬಭಾರಭರಣೈಕಾಗ್ರಪ್ರಯತ್ನೇ ಸದಾ .. 10..
 ಕಾಮಾಕ್ಷ್ಯ ನ್ವಹಮಿಂಧತಾಂ ನಿಗನಿಗಪ್ರದ್ಯೋತಮಾನಂ ಪರಂ
 ಶ್ರೀಮದ್ಧರ್ಪಣದರ್ಪಹಾರಿ ಜಘನದ್ವಂದ್ರಂ ಮಹತ್ವಾವಕಮ .
 ಯತ್ರೇಯಂ ಪ್ರತಿಬಿಂಬಿತಾ ತ್ರಿಜಗತೀ ಸೃಷ್ಟೇವ ಭೂಯಸ್ತ್ವಯಾ
 ಲೀಲಾರ್ಥಂ ಪ್ರತಿಭಾತಿ ಸಾಗರವನಗ್ರಾವಾದಿಕಾರ್ಥಾವೃತಾ .. 11..
 ಬೋಭೂತಾಂ ಯಶನೇ ಮಮಾಂಬ ರುಚಿರೌ ಭೂಲೋಕಸಂಚಾರತಃ
 ಶ್ರಾಂತೌ ಸ್ಥೂಲತರೌ ತವಾತಿಮೃದುಲೌ ಸ್ನಿಗ್ಧೌ ನಿತಂಬೌ ಶುಭೌ .
 ಗಾಂಗೇಯೋನ್ನತಸೈಕತಸ್ಥಲಕಚಗ್ರಾಹಿಸ್ವರೂಪೌ ಗುಣ-
 ಶ್ಲಾಘ್ಯೌ ಗೌರವಶೋಭಿನೌ ಸುವಿಪುಲೌ ಕಾಮಾಕ್ಷಿ ಭೋ ದೇವತೇ .. 12..
 ಕಾಮಾಕ್ಷ್ಯ ದ್ಯ ಸುರಕ್ಷತಾತ್ ಕಟಿತಟೀ ತಾವಕೃತೀವೋಜ್ಜ್ವಲ-
 ದ್ರತ್ನಾಲಂಕೃತಹಾಟಕಾಡ್ಯರಶನಾಸಂಬದ್ಧಘಂಟಾರವಾ .
 ತತ್ರತ್ಯೇಂದುಮಣೀಂದ್ರನೀಲಗರುಡಪ್ರಖ್ಯೋಪಲಜ್ಯೋತಿಷಾ
 ವ್ಯಾಪ್ತಾ ವಾಸವಕಾರ್ಮುಕದ್ಯುತಿಖನೀವಾಭಾತಿ ಯಾ ಸರ್ವದಾ .. 13..
 ವಸ್ತಿಃ ಸ್ವಸ್ತಿಗತಾ ತವಾತಿರುಚಿರಾ ಕಾಮಾಕ್ಷಿ ಭೋ ದೇವತೇ
 ಸಂತೋಷಂ ವಿದಧಾತು ಸಂತತಮಸೌ ಪೀತಾಂಬರಾಷ್ಟಿತಾ .
 ತತ್ರಾಪಿ ಸ್ವಕಯಾ ಶ್ರಿಯಾ ತತ ಇತಃ ಪ್ರದ್ಯೋತಯಂತೀ ದಿಶಃ
 ಕಾಂತೇಂದ್ರೋಪಲಕಾಂತಿಪುಂಜಕಣಿಕೇವಾಭಾತಿ ಯಾ ಸೌಷ್ಠವಾತ್ .. 14..
 ಯನ್ನಾಭೀಸರಸೀ ಭವಾಭಿಧಮರುಕ್ಷೋಣೀನಿವಿಷ್ಟೋದ್ಭವ-
 ತ್ಪಷ್ಣಾರ್ತಖಿಲದೇಹಿನಾಮನುಕಲಂ ಸುಜ್ಞಾನತೋಯಂ ವರಂ .

ದತ್ತಾ ದೇವಿ ಸುಗಂಧಿ ಸದ್ಗಣಸದಾಸೇವ್ಯಂ ಪ್ರಣುದ್ಯ ಶ್ರಮಂ
 ಸಂತೋಷಾಯ ಚ ಬೋಧವೀತು ಮಹಿತೇ ಕಾಮಾಕ್ಷಿ ಭೋ ದೇವತೇ .. 15..
 ಯನ್ಮಧ್ಯಂ ತವ ದೇವಿ ಸೂಕ್ಷ್ಮಮತುಲಂ ಲಾವಣ್ಯಮೂಲಂ ನಭಃ-
 ಪ್ರಖ್ಯಂ ದುಷ್ಟನಿರೀಕ್ಷಣಪ್ರಸರಣಶ್ರಾಂತ್ಯಾಪನುತ್ಯಾ ಇವ .
 ಜಾತಂ ಲೋಚನದೂರಗಂ ತದವತಾತ್ ಕಾಮಾಕ್ಷಿ ಸಿಂಹಾಂತರ-
 ಸ್ವೈರಾಟೋಪನಿರಾಸಕಾರಿ ವಿಮಲಜ್ಯೋತಿರ್ಮಯಂ ಪ್ರತ್ಯಹಂ .. 16..
 ಧೃತ್ಯೈ ತೇ ಕುಚಯೋರ್ವಲಿತ್ರಯಮಿಷಾತ್ ಸೌವರ್ಣದಾಮತ್ರಯೇ-
 ಬದ್ಧಂ ಮಧ್ಯಮನುತ್ತಮಂ ಸುದೃಢಯೋರ್ಗುರ್ವೋರ್ಯೋರ್ಧೈವತೇ .
 ಸೌವರ್ಣ ಕಲಶಾವಿದ್ಯಾ ಚ ಪಯಃಪೂರೀಕೃತೌ ಸತ್ಕೃತೌ
 ತೌ ಕಾಮಾಕ್ಷಿ ಮುದಂ ಸದಾ ವಿತನುತಾಂ ಭಾರಂ ಪರಾಕೃತ್ಯ ನಃ .. 17..
 ಪಾಣೇ ತೇ ಶರಣಾಗತಾಭಿಲಷಿತಶ್ರೇಯಃಪ್ರದಾನೋದ್ಯತೌ
 ಸೌಭಾಗ್ಯಾಧಿಕಶಂಸಿಶಾಸ್ತ್ರವಿಹರದ್ರೇಖಾಂಕಿತೌ ಶೌಭನೌ .
 ಸ್ವಲೋಕದುರ್ಮಪಂಚಕಂ ವಿತರಣೇ ತತ್ತತ್ಪಾಪಂ ತಸ್ಯ ತ-
 ತ್ಪಾತ್ರಾಲಾಭವಿಶಂಕಯಾಂಗುಲಿಮಿಷಾನ್ಮನೈ ವಿಭಾತ್ಯತ್ರ ಹಿ .. 18..
 ದತ್ತಾಂ ದೇವಿ ಕರೌ ತವಾತಿಮ್ಯದುಲೌ ಕಾಮಾಕ್ಷಿ ಸಂಪತ್ಕರೌ
 ಸದ್ರತ್ನಾಂಚಿತಕಂಕಣಾದಿಭಿರಲಂ ಸೌವರ್ಣಕೈರ್ಭೂಷಿತೌ .
 ನಿತ್ಯಂ ಸಂಪದಮತ್ರ ಮೇ ಭವಭಯಪ್ರದ್ವಂಸನೈಕೋತ್ಸುಕೌ
 ಸಂರಕ್ತೌ ಚ ರಸಾಲಪಲ್ಲವತಿರಸ್ಕಾರಂ ಗತೌ ಸುಂದರೌ .. 19..
 ಭೂಯಾಸ್ತಾಂ ಭುಜಗಾಧಿಪಾವಿವ ಮುದೇ ಬಾಹೂ ಸದಾ ಮಾಂಸಲೌ
 ಕಾಮಾಕ್ಷ್ಯ ಜ್ವಲನೂತ್ನರತ್ನಖಚಿತಸ್ವರ್ಣಾಂಗದಾಲಂಕೃತೌ .
 ಭಾವತ್ಯ ಮಮ ದೇವಿ ಸುಂದರತರೌ ದೂರೀಕೃತದ್ವೇಷಣ-
 ಪ್ರೋದ್ಯದ್ಯಾಹುಬಲೌ ಜಗತ್ತಯನುತೌ ನಮ್ರಾಲಿರಕ್ಷಾಪರೌ .. 20..
 ಸ್ಕಂಧೌ ದೇವಿ ತವಾಪರೌ ಸುರತರುಸ್ಕಂಧಾವಿವೋಜ್ಜ್ವಂಭಿತಾ-
 ವಸ್ಮಾನ್ನಿತ್ಯಮತಂದ್ರಿತೌ ಸಮವತಾಂ ಕಾಮಾಕ್ಷಿ ದತ್ತಾ ಧನಂ .
 ಕಂಠಾಸಕ್ತಸಮಸ್ತಭೂಷಣರುಚಿವ್ಯಾಪ್ತೌ ಸ್ವಯಂ ಭಾಸ್ವರೌ
 ಲೋಕಾಘೌಘಸಮಸ್ತನಾಶನಚಣಾವೃತ್ತಂಭಿತಾವುದ್ಧೃತಿ .. 21..
 ಗ್ರೀವಾ ಕಂಬುಸಮಾನಸಂಸ್ಥಿತಿರಸೌ ಕಾಂತ್ಯೇಂದ್ರನೀಲೋಪಮಾ
 ಪಾಯಾನ್ಮಾನಿನಿಶಂ ಪುರಾಣವಿನುತೇ ಕಾಮಾಕ್ಷಿ ಭೋ ತಾವಕೇ .
 ನಾನಾರತ್ನವಿಭೂಷಣೈಃ ಸುರುಚಿರಾ ಸೌವರ್ಣಕೈರ್ಮೌರ್ತಿಕ-
 ಶ್ರೇಷ್ಟೋದ್ಗಂಭಿತಮಾಲಯಾ ಚ ವಿಮಲಾ ಲಾವಣ್ಯಪಾಥೋನಿಧಿಃ .. 22..
 ದೇವಿ ತ್ವದ್ವದನಾಂಬುಜಂ ವಿತನುತಾಚ್ಛ್ರೇಯಃ ಪರಂ ಶಾಶ್ವತಂ .

ಕಾಮಾಕ್ಷ್ಯದ್ಯ ಮಮಾಂಬ ಪಂಕಜಮಿದಂ ಯತ್ಕಾಂತಿಲಾಭೇ (ಚ್ಛಯಾ) .
ತೋಯೇ ನೂನಮಹರ್ನಿಶಂ ಚ ವಿಮಲೇ ಮಂಕ್ವಾ ತಪಸ್ಯತ್ಯಲಂ
ತತ್ಸಂದರ್ಯನಿಧಾನಮಗ್ರ್ಯಸುಷಮಂ ಕಾಂತಾಲಕಾಲಂಕೃತಂ .. 23..
ನೇತ್ರೇ ತೇ ಕರುಣಾಕಟಾಕ್ಷವಿಶಿಖ್ರೈಃ ಕಾಮಾದಿನಿತ್ಯದ್ವಿಷೋ
ಬಾಹ್ಯಾಮಪ್ಯರಿಸಂಹತಿಂ ಮಮ ಪರಾಕೃತ್ಯಾವತಾಂ ನಿತ್ಯಶಃ .
ಹೇ ಕಾಮಾಕ್ಷಿ ವಿಶಾಲತಾಮುಪಗತೇ ಹ್ಯಾಕರ್ಣ ಮಿಷ್ವಾವಹೇ
ಸಾತತ್ಯೇನ ಫಲಾರ್ಥಿನಾಂ ನಿಜಗತೇಃ ಸಂಫುಲಕಂ ಜಾಯತೇ .. 24..
ಭ್ರೂಯುಗ್ಮಂ ತವ ದೇವಿ ಚಾಪಲತಿಕಾಹಂಕಾರನಿರ್ವಾಪಣಂ
ಕಾಂತಂ ಮುಗ್ಧವಿಕಾಸಚೇಷ್ಟಿತಮಹಾಭಾಗ್ಯಾದಿಸಂಸೂಚಕಂ .
ಕಾಮಾಕ್ಷ್ಯನ್ವಹಮೇಧತಾಂ ಕೃತಪರಿಸ್ಪಂದಂ ರಿಪೂದ್ವಾಸನೇ
ದೀನಾನಿಂಗಿತಚೇಷ್ಟಿತೈರವದಿದಂ ಸುವ್ಯಕ್ತರೂಪಂ ಪರಂ .. 25..
ನಾನಾಸೂನವಿತಾನಸೌರಭಪರಿಗ್ರಾಹೈಕಲೋಲಾಲಯಃ
ಕಿಂ ಮಾಂ ಪ್ರತ್ಯಭಿಯಂತಿ ನೇತಿ ಕುಪಿತಂ ತಪ್ತ್ವಾ ತಪೋ ದುಷ್ಕರಂ .
ನಾಸೀಭೂಯ ತವಾತಿಸೌರಭವಹಂ ಭೂತ್ವಾಭಿತಃ ಪ್ರೇಕ್ಷಣ-
ವ್ಯಾಜೇನ ಪ್ರಿಯಕಪ್ರಸೂನಮಲಿಭಿಃ ಕಾಮಾಕ್ಷಿ ಭಾತ್ಯಾಶ್ರಿತಂ .. 26..
ವಕ್ತ್ರಂ ಪಾತು ತವಾತಿಸುಂದರಮಿದಂ ಕಾಮಾಕ್ಷಿ ನಃ ಸರ್ವದಾ
ಶ್ರೀಮತ್ಕುಂದಸುಕುಡ್ಮಲಾಗ್ರದಶನಶ್ರೇಣೀಪ್ರಭಾಶೋಭಿತಂ .
ಪುಷ್ಯದ್ವಿಂಬಫಲಾರುಣಾಧರಪುಟಂ ಸದ್ವೀಟಿಕಾರಂಜಿತಂ
ಸೌಭಾಗ್ಯಾತಿಶಯಾಭಿಧಾಯಿಹಸಿತಶ್ರೀಶೋಭಿತಾಶಾಗಣಂ .. 27..
ಸಂತೋಷಂ ಶ್ರುತಿಶಷ್ಟುಲೀಯುಗಮಿದಂ ಸದ್ರತ್ನಶೋಭಾಸ್ಪರ-
ತ್ಪಾಟಂಕಾಡ್ಯಯುಗೇನ ಭಾಸ್ವರರುಚಾ ಸಂಭೂಷಿತಂ ತಾವಕಂ .
ಕಾಮಾಕ್ಷ್ಯದ್ಯ ಚರೀಕರೀತು ವಿಮಲಜ್ಯೋತಿರ್ಮಮಾನಾರತಂ
ಸ್ವಾಭ್ಯಾಶಸ್ಥಿತಗಂಡಭಾಗಫಲಕಂ ಸರಾಜಯಜ್ಜ್ಯೋತಿಷಾ .. 28..
ಶೀರ್ಷಂ ತೇ ಶಿರಸಾ ನಮಾಮಿ ಸತತಂ ಕಾಮಾಕ್ಷ್ಯಹಂ ಸುಂದರಂ
ಸೂಕ್ಷ್ಮಂ ತನ್ಮಧುಪಾಲಿನೀಲಕುಟಿಲಶ್ರೀಕುಂತಲಾಲಂಕೃತಂ .
ಸೀಮಂತಂ ಸುವಿಭಜ್ಯ ತತ್ರ ವಿಪುಲಶ್ರೀಮನ್ಮಣೀಂದ್ರಾನಿತ
ಸ್ವರ್ಣಾಲಂಕರಣಪ್ರಭಾಸುರುಚಿರಂ ಶೀರ್ಷಣ್ಯಭೂಷಾಯಿತಂ .. 29..
ಕಾಮಾಕ್ಷೀಶ್ವರಿ ಕೋಟಿಸೂರ್ಯನಿನಸದ್ವಜ್ರಾದಿರತ್ನಾಂಚಿತ-
ಶ್ರೀಮನ್ಮುಗ್ಧಕಿರೀಟಭೃದ್ವಿತರತಾಧನ್ಯಂ ಶಿರಸ್ತಾವಕಂ .
ಸಂಪತ್ತಿಂ ನಿತರಾಂ ಮಮಾಂಬ ಮನುಜಾಪ್ರಾಪ್ಯಾಮಿಹಾನಾರತಂ
ಲೋಕೇಽಮುತ್ರ ಭವಾಭಿಧಂ ವ ತಿಮಿರಂ ಲೂತ್ವಾ ಸದಾಲಿಶ್ರಿತಂ .. 30..

ಶ್ರೀಕಾಮಾಕ್ಷೀಸ್ತುತಿ:

ಕಾಮಾಕ್ಷೀಸ್ತುತಿಮನ್ವಹಂ ಭುವಿ ನರಾಃ ಶುದ್ಧಾಶ್ಚ ಯೇ ಭಕ್ತಿತಃ
ಶೃಣ್ವಂತ್ಯತ್ರ ಪಠಂತಿ ವಾ ಸ್ಥಿರಧಿಯಃ ಪಣ್ಯಾಮಿಮಾಮರ್ಥಿನಃ .
ದೀರ್ಘಾಯುರ್ಧನಧಾನ್ಯಸಂಪದಮಮೀ ವಿಂದಂತಿ ವಾಣೀಂ ಯಶಃ
ಸೌಭಾಗ್ಯಂ ಸುತಪೌತ್ರಜಾತಮಧಿಕಖ್ಯಾತಿಂ ಮುದಂ ಸರ್ವದಾ .. 31..
ಕೌಂಡಿನ್ಯಾನ್ವಯಸಂಭೂತರಾಮಚಂದ್ರಾಯಸೂರಿಣಾ .
ನಿರ್ಮಿತಾ ಭಾತಿ ಕಾಮಾಕ್ಷೀಸ್ತುತಿರೇಷಾ ಸತಾಂ ಮತಾ .. 32..
ಇತಿ ಶ್ರೀಕಾಮಾಕ್ಷೀಸ್ತುತಿಃ ಸಂಪೂರ್ಣಾ .

Proofread by Rajesh Thyagarajan



Shri Kamakshi Stuti

pdf was typeset on August 15, 2021



Please send corrections to sanskrit@cheerful.com

